

Ungesabi ...



bible society
of south africa

Nginawe

Ngaletinye tikhatsi siyesaba futsi
akunandzaba kutsi sinemandla
kangakanani nobe-ke sibadzala
kangakanani. Kepha Nkulunkulu
etindzaweni letinengi eBhayibhelini
wenta tingcondvo tetfu kutsi tikhululeke.

“Ngako-ke ungesabi,
ngobe mine nginawe;
ungajabhi, ngobe mine
nginguNkulunkulu wakho.
Ngitakucinisa ngikusite,
ngiyakukubamba ngesandla sami
sekudla lesilungile.”

ISAYA 41:10

“Ningabesabi lababulala umtimba kodvwa
babe bangeke bawubulale umphefumulo;
lokungenani, mesabeni Yena, lokwati
kubulala umtimba nemphefumulo kokubili
esihogweni. Abatsengwa yini boncedze
lababili ngesenti? Noko kute nome
munye longawa phansi afe ngaphandle
kwemvume yeYihlo. Kodvwa kini kubalwe
ngisho netinwele tonkhe tenhloko yenu.
Ngako-ke ningesabi; ngobe nine nibaluleke
kakhulu kunaboncedze labanyenti.”

MATEWU 10:28-31

Libhayibheli lisicinisekisa ngekunakekela kwaNkulunkulu lokunelutsandvo

Simakadze usibane sami
nensindziso yami.
Ngiyakwesaba bani?
Simakadze uyinqaba yami
yekufihla kuphila kwami.
Pho, ngubani lengingamesaba?

TIHLABELELO 27:1

*Imibhalo yemavesi itsetfwe
eBhayibhelini leSiswati 1996.

“Ningatfutfumeli, ningesabi.
Angizange ngikumemetele yini loku,
ngakhulumu ngako kungakenteki
kadzeni?
Nine nibofakazi bami.
Kukhona yini lomunye Nkulunkulu
ngaphandle kwami?
Cha, kute lelinye Lidvwala,
kute nalinye lengilatiko.”

ISAYA 44:8

Tsemba kulunga kwaNkulunkulu

Simakadze, umusa wakho
ufikela amazulwini,
kwetsembeka kwakho kufikela emafini.
Kulunga kwakho kunjengetintsaba
letinkhulu,
tincumo takho tijule njengelwandle.
Simakadze, ulondvolota bantfu
netilwane.

Yebo, Nkulunkulu,
umusa wakho uligugu lelikhulu.
Bantfu basemhlabeni bayakhosela
emtfuntini wetimphiko takho.
Badla indvodla yekudla,
badzimate besutse endlini yakho,
ubanatsise emanti
emfuleni wakho wentfokoto,
ngobe nguwe umtfombo wekuphila,
kukhanya sikubona ekukhanyeni
kwakho.

Chubeka nawo lowo musa wakho,
kulabo labakwatiko,
uchubeke nekulunga kwakho
kulabacotfo ngenhlitiyo.

TIHLABELELO 36:5-10

Kodvwa iNkhosi yetsembekile,
iyawunicinisa, ineluse, iniphephise
kuLomubi.

2 KUBASETHESALONIKA 3:3

“Shangatsi Simakadze
angakubusisa akugcine.
Shangatsi Simakadze angakhanyisa
buso bakhe kuwe, abe nemusa kuwe.
Shangatsi Simakadze angaphakamisela
buso bakhe ngakuwe,
akuphe nekuthula.”

NUMERI 6:24-26



Ishicilelwe yabuye futsi
yasatjalaliswa yiNhlango
yetelibhayibheli yaseNingizimu Afrika.
www.biblesociety.co.za